



اے سی سی ویمنز ایمرجنج ٹیمز ایشیاکپ: بھارت نے پاکستان کو 7 وکٹوں سے شکست دے دی

• پاکستان کی جانب سے طوبہ حسین 32 رنز بنا کر ٹاپ اسکورر

لاہور، 27 اکتوبر 2019ء:

اے سی سی ویمنز ایمرجنج ٹیمز ایشیا کپ 2019 میں بھارت نے پاکستان کو 7 وکٹوں سے شکست دے دی۔ نیوی گراؤنڈ کولمبو میں پاکستان کی ٹیم پہلے کھیلتے ہوئے 106 رنز بنا کر آؤٹ ہوگئی۔ بھارتی ٹیم نے مطلوبہ ہدف 3 وکٹوں کے نقصان پر حاصل کر لیا۔

ایشین کرکٹ کونسل کی جانب سے جاری کردہ تفصیلات کے مطابق قومی ویمنز ایمرجنج کرکٹ ٹیم کی کپتان رامین شمیم نے ٹاس جیت کر پہلے بیٹنگ کا فیصلہ کیا جو سودمند ثابت نہ ہو سکا۔ پاکستان کی جانب سے کوئی بھی بیٹر لمبی اننگز کھیلنے میں کامیاب نہ ہو سکی اور پوری ٹیم 46.5 اوورز میں 106 رنز بنا کر آؤٹ ہوگئی۔ طوبہ حسین 32 اور کپتان رامین شمیم 31 رنز بنا کر ٹاپ اسکورر رہیں۔ قومی ویمنز ایمرجنج ٹیم کی 7 کھلاڑی ڈبل فگر میں داخل نہ ہو سکیں۔ بھارت کی جانب سے دیویکا ودیا نے 4 اور سُشری دبیدار شنی نے 3 وکٹیں حاصل کیں۔

جواب میں بھارتی ویمنز ایمرجنج ٹیم نے مطلوبہ ہدف 30 اوورز میں باآسانی 3 وکٹوں کے نقصان پر حاصل کر لیا۔ حریف ٹیم کی جانب سے نزبت پروین 44 رنز بنا کر ٹاپ اسکورر رہیں۔ پاکستان کی جانب سے فاطمہ ثناء خان ، سیدہ عروب شاہ اور نشرہ سندھو نے 1، 1 کھلاڑیوں کو آؤٹ کیا۔

– ENDS –

Media contact:

Ibrahim Badees Muhammad
Editor – Urdu Content
Media and Communications
E: ibrahim.badees@pcb.com.pk
M: +92 (0) 345 474 3486
W: www.pcb.com.pk